

சட்டமன்றத் தேர்தல் :

# 14 வது நாளாக தி.மு.க. விருப்ப மனு விநியோகம்!

## சென்னை - அண்ணா அறிவாலயத்தில் ஏராளமான கழகத்தினர் திரண்டனர்!



சென்னை, மார்ச் 7 - சட்டப் பேரவைத் தேர்தலில் தி.மு.க. சார்பில் போட்டியிடுபவர்களுக்கான விருப்ப மனு விநியோகம் சென்னை அண்ணா அறிவாலயத்தில் 20.2.2026 அன்று தொடங்கியது. 14 வது நாளாக நேற்று முன்தினம் (5.3.2026) கழக நிர்வாகிகள், தொண்டர்கள் என ஏராளமானோர் ஆர்வமுடன் விருப்ப மனுக்களைப் பெற்றனர். தமிழ்நாடு சட்டப்பேரவை தேர்தல்

ஏப்ரல் மாதத்தில் நடைபெற உள்ளது. இந்த தேர்தலில் தி.மு.க. தலைமையில் மெகா கூட்டணி அமைக்கப்பட்டுள்ளது. இந்த கூட்டணியில் புதிதாக தே.மு.தி.க. இடம் பெற்றுள்ளது. தொடர்ந்து கூட்டணி கட்சிகளுடன் தி.மு.க. தொகுதிப் பங்கீடு குறித்து அதிகாரப்பூர்வ பேச்சுவார்த்தையை தொடங்கி உள்ளது. இந்த நிலையில் தி.மு.க. சார்பில் போட்டியிட விரும்புகிறவர்களிடம் இருந்து விருப்ப மனுக்கள் விநியோகம்

சென்னை அண்ணா அறிவாலயத்தில் கடந்த 20ஆம் தேதி அன்று தொடங்கியது. 14வது நாளாக நேற்று முன்தினம் (05.03.2026) அண்ணா அறிவாலயத்தில் விருப்ப மனுக்களை கழக இலக்கிய அணி இணைச் செயலாளர் ஈரோடு இறைவன் பெற்று கொண்டார். அப்போது கழகத்தினர் ஏராளமானோர் விருப்ப மனுக்களை அளித்தனர். தற்போது விருப்ப மனுக்களைப்

பொறுத்தவரையில் 234 தொகுதிகளுக்கும் பெறப்படுகிறது. இதே போன்று, தமிழ்நாடு முழுவதும் பல்வேறு பகுதிகளில் இருந்தும் ஏராளமான தி.மு.க. நிர்வாகிகள், தொண்டர்கள் திரளாக திரண்டு வந்து விருப்ப மனுக்களை வாங்கிச் செல்கின்றனர். ஏராளமானோர் பூர்த்தி செய்த விருப்ப மனுக்களையும் தாக்கல் செய்தனர். விருப்ப மனு விநியோகம் நேற்று (மார்ச் 6ஆம் தேதி) வரை நடைபெறுகிறது.

எம்.ஜி.ஆர். திரைப்படம் - தொலைக்காட்சிப் பயிற்சி நிறுவன வளாகத்தில்

## ரூ.39.33 கோடி செலவில் கட்டப்பட்டுள்ள மூன்று படப்பிடிப்புத் தளங்கள்! முதல்வர் மு.க.ஸ்டாலின் திறந்து வைத்தார்!

சென்னை, மார்ச் 7 - முதலமைச்சர் மு.க.ஸ்டாலின் அவர்கள் 4.3.2026 அன்று தலைமைச் செயலகத்தில், செய்தி மக்கள் தொடர்புத் துறை சார்பில் சென்னை, தரமணி, தமிழ்நாடு அரசு எம்.ஜி.ஆர் திரைப்படம் மற்றும் தொலைக்காட்சிப் பயிற்சி நிறுவன வளாகத்தில் 39 கோடி ரூபாய் செலவில் கட்டப்பட்டுள்ள மூன்று படப்பிடிப்புத் தளங்கள் கொண்ட திரைப்பட படைப்பாக்க வளாகத்தை காணொலிக் காட்சி வாயிலாக திறந்து வைத்தார்.

செய்தி மக்கள் தொடர்புத் துறையின் கட்டுப்பாட்டின் கீழ் செயல்படும் தமிழ்நாடு அரசு எம்.ஜி.ஆர் திரைப்படம் மற்றும் தொலைக்காட்சிப் பயிற்சி நிறுவனம், திரைப்படத் தயாரிப்பு, தொழில்நுட்ப கல்வி நுணுக்கங்களையும், கலை உணர்வுகளையும் மாணவர்களுக்கு பயிற்றுவிக்கும் முன்னோடி நிறுவனம் ஆகும். இந்நிறுவனத்தின் முக்கியக் குறிக்கோள் பல்வேறு விதமான திரைப்படங்கள் மற்றும் தொலைக்காட்சி நிகழ்ச்சிகள் தயாரிப்பதற்குத் தேவையான தொழில்நுட்பங்களையும் பிற திரைப்படத் துணைப் பாடங்களையும் மாணவர்களுக்குக் கற்றுத்தருவதாகும். இந்நிறுவனம் அமைந்துள்ள சென்னை தரமணி, மிகுந்த அளவில் மத்திய மற்றும் மாநில அரசுகளின் கல்வி நிறுவனங்களும், மிகப் பெரிய அளவிலான தகவல் தொழில்நுட்ப புங்கா போன்றவைகள் அமைந்துள்ள ஒரு மையப் பகுதியாகும். இதனால், தரமணி தகவல் தொழில்நுட்பம், கல்வி, ஆராய்ச்சி மற்றும் குடியிருப்பு வசதிகள் ஆகிய அனைத்தையும் ஒருங்கிணைக்கும் வளர்ந்து வரும் நகர்ப்புற பகுதியாக திகழ்கிறது. இத்தகைய மையப் பகுதியில் திரைப்படப் பயிற்சி நிறுவனம் அமைக்கப்பட்டுள்ளது. தரமணியில் படப்பிடிப்புத் தளங்கள் அமைக்கும் படப்பிடிப்புத் திரைப்படத் தயாரிப்பு நிறுவனங்கள் தங்களது படப்பிடிப்புக்காக வெளிமாநிலங்களுக்குச் செல்லும்

சிரமத்தைத் தவிர்க்கவும். ஒரே வளாகத்தினுள் பதைரப்பட்ட படப்பிடிப்புகளை மேற்கொள்ளவும், வேலைவாய்ப்பினை அதிகரித்திடும் நோக்கிலும், திரைப்படப் பயிற்சி நிறுவன மாணவர்களின் கல்வி மேம்பாட்டிற்காகவும், செய்தி மக்கள் தொடர்புத் துறையின் 2023-2024 ஆம் ஆண்டிற்கான மாணியக் கோரிக்கையின் அறிவிப்பின்படி, செய்தி மக்கள் தொடர்புத் துறையின் திரைப்பட படைப்பாக்க வளாகம் எனும் பெயரில் மூன்று அதிநவீன படப்பிடிப்புத் தளங்கள் 39.33 கோடி ரூபாய் செலவில் அமைக்கப்பட்டு, முதலமைச்சர் அவர்களால் திறந்து வைக்கப்பட்டது.

இப்படைப்பக வளாகத்தில், 150' x 100' என்ற அளவில் 18,768.86 சதுர அடி பரப்பளவில் ஒரு படப்பிடிப்புத் தளம், 120' x 80' என்ற அளவில் 26,150.70 சதுர அடி (13,075.35 x 2) பரப்பளவில் இரண்டு படப்பிடிப்புத் தளங்களும், என மொத்தம் மூன்று படப்பிடிப்புத் தளங்கள் 44,919.56 சதுர அடியில் கட்டப்பட்டுள்ளன. ஒவ்வொரு படப்பிடிப்புத் தளத்திலும் ஒரு படப்பிடிப்பு அரங்கு, ஒரு வரவேற்பு அறை, நாண்கள் எண்ணிக்கையில் இணைக் கழிப்பறையுடன் கூடிய ஒப்பனை அறைகள், ஒரு உணவு அறை, நடைபாதை, ஆண்கள் மற்றும் பெண்களுக்கான தனித்தனி இரண்டு கழிப்பறைகள், ஒரு மின்அறை, குடிநீர் வசதி உள்ளிட்ட முழுமையான வசதிகள் ஏற்படுத்தப்பட்டுள்ளன. மேலும் திரைப்பட படைப்பாக்க வளாகத்தில் மூன்று படப்பிடிப்புத் தளங்களுக்காக 500 கிலோவாட் திறன் கொண்ட இரண்டு மின்மாற்றிகளும் மற்றும் 165 கிலோவாட் திறன் கொண்ட ஜெனரேட்டர் வசதியுடன் மின்விநியோக வசதிகளும் செய்யப்பட்டுள்ளன. இந்த அதிநவீன திரைப்பட படைப்பாக்க வளாகத்தில் படப்பிடிப்புத் தளங்கள் மூலம் திரைப்படத் துறையினருக்கு மட்டுமல்லாது சின்னத்திரை தொடர்கள் தயாரிப்பு நிறுவனங்களும், டிஜிட்டல் உள்ளடக்க உருவாக்குநர்கள் மற்றும் நிகழ்வு மேலாண்மை (Event Management)

துறைகளுக்கும் மிகுந்த பயன் ஏற்படும். உயர் தரமான ஒளிப்பதிவு வசதிகள், பரந்த பரப்பளவு மற்றும் ஒருங்கிணைந்த தொழில்நுட்ப வசதிகள், தொலைக்காட்சி தொடர்கள், வலைத் தொடர்கள், விளம்பரப் படங்கள், நேரடி நிகழ்ச்சிகள் மற்றும் பல்வேறு நிகழ்வுகளை தொழில்முறை முறையில் நடத்துவதற்கு இத்தளங்கள் சிறந்த மையமாக விளங்கும். இதன் மூலம் தமிழ்நாடு திரைப்பட மற்றும் சின்னத்திரை துறைகளின் வளர்ச்சிக்குமேலும் ஊக்கம்கிடைப்பதுடன், மாநிலம் ஒரு முக்கியமான படைப்பாற்றல் மற்றும் தயாரிப்பு மையமாக உருவெடுக்க உதவும். இத்தகைய அதிநவீன தொழில்நுட்பங்களுடன் கூடிய திரைப்பட படைப்பாக்க வளாகம் அமைக்கப்பட்டுள்ளதால், திரைத்துறையினருக்கு மட்டுமின்றி தமிழ்நாடு அரசு எம்.ஜி.ஆர் திரைப்படம் மற்றும் தொலைக்காட்சிப் பயிற்சி நிறுவன மாணவர்களின் கல்வித்தரத்தையும் உயர்த்துவதற்கு ஒரு வாய்ப்பாக அமைக்கும். மேற்படி திரைப்பட படைப்பாக்க வளாகத்தில் உள்ள ஒரு படப்பிடிப்புத் தளத்தில் வளர்ந்து வரும் நவீன தொழில்நுட்ப காலகட்டத்திற்கேற்ப, LED திரைகள், கேமரா டிராக்கிங், ரியல்-டைம் கணினி கிராபிக்ஸ் போன்ற நவீன தொழில்நுட்பங்கள் இணைக்கப்பட்டுள்ள மெய்நிகர் தயாரிப்பு (Virtual Production) ஸ்டுடியோ அமைக்க உத்தேசிக்கப்பட்டுள்ளது. இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் நா. முருகானந்தம், தமிழ் வளர்ச்சி மற்றும் செய்தித் துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு.இரா. வைத்திநாதன், தமிழ் வளர்ச்சித் துறை இயக்குநர் முனைவர் ஓளவை அருள், தமிழ்நாடு அரசு எம்.ஜி.ஆர், திரைப்படம் மற்றும் தொலைக்காட்சிப் பயிற்சி நிறுவனத்தின் தலைவர் டிராட்சு மருது மற்றும் அரசு உயர் அலுவலர்கள் கலந்து கொண்டனர்.

அரியலூர் மாவட்டக் கழக ஒன்றிய, நகர, பேரூர் கழகச் செயலாளர்கள் கூட்டம் மாவட்டக் கழக அலுவலகத்தில் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் தலைமையில் நடைபெற்றது. நடைபெற்ற கூட்டத்தில் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் பேசியதாவது:

அரியலூர், மார்ச் 7 - அரியலூர் மாவட்டக் கழக ஒன்றிய, நகர, பேரூர் கழகச் செயலாளர்கள் கூட்டம் மாவட்டக் கழக அலுவலகத்தில் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் தலைமையில் நடைபெற்றது. நடைபெற்ற கூட்டத்தில் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் பேசியதாவது:

கழகத் தலைவர் முதலமைச்சர், தளபதி மு.க.ஸ்டாலின் அவர்களின் பிறந்தநாளை நமது அரியலூர் மாவட்டம் முழுவதும் உள்ள ஒன்றிய, நகர, பேரூர் கழகத்தில் மிகச்சிறப்பாகவும் எழுச்சியுடனும் நலத்திட்ட உதவிகள் வழங்கி கொண்டாட வேண்டும், எதிர்வரும் மார்ச் 9 ஆம் தேதி திருச்சியில் நடைபெற உள்ள மாநிலம் மாநாட்டில் நமது மாவட்டக் கழகத்தின் சார்பாகப் பெருந்திரளாகக் கலந்துகொண்டு சிறப்பிக்க வேண்டும் என கூறினார். தொடர்ந்து பேசுகையில் ஒவ்வொருவரும் வாக்குச்சாவடி அளவில் மகனிரை ஒருங்கிணைத்து அவர்கள் மூலம் பொது மக்களிடம் நமது அரசின் சாதனை திட்டங்களை கொண்டு சேர்த்து வாக்குகளை ஈர்க்கும் கழக ஆக்கப்பணிகளைத் தீவிரப்படுத்த வேண்டும் என நிர்வாகிகளுக்கு கலந்துரையாயினார். முதலமைச்சர் தளபதி மு.க.ஸ்டாலின் அவர்களின் தலைமையில், வரவிருக்கும் சட்டமன்றத் தேர்தலில் நமது திராவிட மட்டம் அரசு மீண்டும் வரலாற்றுச் சாதனை படைக்க நாம் அனைவரும் ஒன்றிணைந்து களப்

பணியாற்றுவோம் என கூறினார். இக்கூட்டத்தில் ஜெயங்கொண்டம் சட்டமன்ற உறுப்பினர் க.சொ.கண்ணன், அரியலூர் சட்டமன்ற தொகுதி மேற்பார்வையாளர் ப.அன்பரசு, ஒன்றிய மாவட்ட துணைச் செயலாளர்கள் மு.கணேசன், சி.சந்திரசேகரன், லதா பாலு, ஒன்றிய கழக பொறுப்பாளர்கள் தனசேகர், இரா. கென்னடி, பூ.செல்வராஜ், இரா.

மணிமாறன், மா.அன்பழகன், கோ.அறிவுழகன், ஆர்.கலியபெருமாள், வி.எழில்மாறன், இரா. அண்ணாதுரை, ப.தனவேல், தெய்வ. இளையராஜன், நா.கணேசன், கே.ஜி.எஸ். முருகன், இரா. செந்தில்குமார், நகர கழக செயலாளர்கள் இரா.முருகேசன், வெ.பாளர் கு.பிரபாகரன், மற்றும் மாவட்ட, ஒன்றிய, நகர, பேரூர் கழகச் செயலாளர்கள். ப. கோபாலகிருஷ்ணன், நிர்வாகிகள் பலரும் அ. அல் போன்ஸ், கலந்து கொண்டனர்.

மாவட்டப் பொறுப்பாளர் அணி அமைப்பாளர் கே.சி.லூயிசு கிரவன், பொதுக்குழு உறுப்பினர் கள் சி.ஆர்.எம்.பொய்யா மொழி, ஆர்.எம்.அன்பழகன், இரா.பாலு, வி.எம்.ஷாஜகான், சுமதிசுருணா நிதி, ஆண்டிமட்டம் கிழக்கு ஒன்றிய தேர்தல் பொறுப்பாளர் கு.பிரபாகரன், மற்றும் மாவட்ட, ஒன்றிய, நகர, பேரூர் கழகச் செயலாளர்கள். நிர்வாகிகள் பலரும் அ. அல் போன்ஸ், கலந்து கொண்டனர்.

### திராவிட இயக்க தீரர்கள் நினைவு நாள்

## மிசா கோ. இளங்கோவன்

மார்ச் 7 (2015)



நந்தை பெரியார், பேரறிஞர் அண்ணா, தலைவர் கலைஞர் ஆகியோர்மீதும் கழகத்தின்மீதும் தன் இறுதிமூச்சு வரையற்று கொண்டிருந்தவர்.

உயர்நிலைப் பள்ளி தலைமை ஆசிரியராக பணியாற்றி வந்த இவர், மாநிலம் முழுவதும் தலைமைக் கழகப் பேச்சாளராக 'துறவி' எனும் புனைப் பெயருடன் கழகக் கொள்கையினை பரப்பியதுடன், மாவட்ட அலைத்தலைவர், ஒன்றுபட்ட தஞ்சை மாவட்ட தலைமைச் செயற்குழு உறுப்பினர் என பல்வேறு பொறுப்புகளை கழகத்தில் வகித்தவர்.

1971, 1977 ஆகிய இரண்டு முறை நடைபெற்ற சட்டமன்றத் தேர்தலில் கழக வேட்பாளராக போட்டியிட்டு வெற்றி பெற்று, அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் கலந்துகொண்டு சிறை சென்றவர். குறிப்பாக திருச்சி மத்திய சிறையில், ஓராண்டு காலம் நெருக்கடிகால 'மிசா' கைதியாக சிறைவாசம் அனுபவித்தவர்.

**தலைமைக் கழகம்**  
**தி.மு.க.**